



## MINUTI

### Laqgħa tal-Kumitat Amministrattiv Ix-Xlendi

#### IT-TIENI LEGISLATURA

Laqgħa Numru KAX 40-2017

18 ta' Lulju 2017

Il-Kumitat Amministrattiv Ix-Xlendi Itaq' fl-Uffiċċju Amministrattiv tiegħu li jinsab fl-indirizz Kunsill Lokali Il-Munxar, Triq il-Prof. Gużè Aquilina, Il-Munxar MXR 1012, Għawdex fil-5 ta' filgħaxija.

#### PREŻENTI:

Is-Sur Mark Anthony Busuttil - *Chairperson*  
Is-Sinjorina Charmaine Vella - *Viċi Chairperson*  
Is-Sinjura Joselle Camilleri - *Membru*  
Is-Sur Saviour Xiberras - *Membru*

Is-Sinjura Carmen Said - *Sindku*

#### UFFIĊJAL PREŻENTI:

Is-Sur Anthony Grech - *Segretarju Eżekuttiv*

#### Minuti

*Iċ-Chairperson*, is-Sur Mark Busuttil ippresjeda l-laqgħa.

#### 40.1 Qari tal-ittri ta' apologiji

40.1.1 Ma kienx hemm ittri ta' apologiji.

#### 40.2 Kunsiderazzjoni u Approvazzjoni tal-Minuti

40.2.1 Il-Kumitat għadda għall-Minuti tat-tliet laqgħat preċidenti numri KAX 37-2017, KAX 38-2017 u KAX 39-2017 u li kienu tqassmu minn qabel u għalhekk ittiehdu bħala moqrija. B'hekk, wara dawn il-Minuti gew approvati unanimament mill-Kumitat u gew iffirmati miċ-*Chairperson* u s-Segretarju Eżekuttiv.

#### 40.3 Komunikazzjoni miċ-*Chairperson*

40.3.1 *Iċ-Chairperson* irrefera għall-inizjattiva 'I Love Ix-Xlendi – Summer Events 2017', imtella' mill-Kumitat Amministrattiv bil-għajnuna tal-Ministeru għal Għawdex u d-Dipartiment għall-Gvern Lokali. Dan il-kalendarju jikkonsisti f'għadd ta' attivitajiet fil-Bajja tax-Xlendi kull tmiem il-gimgħa. Dan il-kalendarju sa issa ntlqa' tajjeb ħafna.

*Iċ-Chairperson* irrefera għas-suggeriment li sar mill-Ministeru għal Għawdex waqt il-*media event* tat-8 ta' Lulju 2017 sabiex il-Kumitat jagħti xi tip ta' premju lis-sidien ta' stabbilimenti tal-ikel li jimxu skont ir-regolamenti f'dak li jirrigwarda l-indafa. Huwa ssuggerixxa li tintbagħat ittra lis-sidien ta' stabbilimenti u nitolbuhom jikkoperaw. Kien hemm qbil dwar dan.

*lċ-Chairperson* irrimarka li fix-Xlendi hemm problema dwar l-indafa fit-toroq tax-Xlendi. Huwa infurmat li fix-Xlendi hemm fames *beach cleaners*, żewġ kenniesa u żewġ *attendants* tal-latrini. Għaldaqstant ġie deċiż li ssir laqgħa mas-Sur Mark Formosa d-Direttur, Proġetti u Żvilupp peress li dawn il-ħaddiema jaqgħu taħtu.

#### **40.4 Tweġibiet għall-Mistoqsijiet tal-Membri**

40.4.1 Is-Sur Saviour Xiberras staqsa dwar meta ser jitranga l-moll tax-Xlendi peress li l-ħsara dejjem qed tiżdied. Xi ġimgħat ilu kien ġie kuntrattur iżda nqalgħu ħafna problemi ma' sajjied. Il-Kumitat ma huwiex ċert jekk il-kuntrattur ġiex biex ikejjel, jieħu kampjun jew jirrangja l-ħsarat.

Is-Sur Xiberras staqsa meta ser titnaddaf il-*boatyard* peress li hemm diversi opri tal-baħar li qegħdin hemm bla permess. Is-Sindku weġbitu li l-pulizija ma għandhomx fejn ipoġġuhom.

40.4.2 Is-Sinjorina Charmaine Vella staqsiet fiex waslu t-tabelli li kellhom isiru fi Triq Ras il-Bajjada dwar il-qanfud. Is-Segretarju Eżekuttiv wieġeb li dawn ser isiru bi *sponsor* mill-*HSBC Bank Malta plc* u diġà ġew ordnati.

#### **40.5 Komunikazzjoni mis-Sindku**

40.5.1 Is-Sindku infurmat lill-Kumitat li mat-tabella 'Merbħa' ser isiru arbli bil-bnadar. Il-ħaddiema tal-Gvern irrangaw il-ħajt tas-sejjeħ tal-passaġġ ta' taħt Triq San Xmun. Qed iduru xi ħitan oħra li hemm fil-viċin. Sar *refreshment* tad-*double yellow lines* fix-Xlendi. Fil-*bring-in-site* tax-Xlendi tpoġġa *bin* ieħor għall-ħġieġ. Ir-*railing* taż-żewġ targiet li saru mal-passaġġ tax-Xlendi ġie ordnat u ser isir mill-ħaddiema tal-Gvern. Il-Ministru Justyne Caruana approvat u ser tħallas għat-tieni *collection* tal-borża s-sewda li ser issir kuljum fl-4 ta' filgħaxija.

Is-Sindku infurmat lill-Kumitat li l-Malta Tourism Authority bagħtet l-ittri lill-istabbilimenti tal-ikel dwar rimi ta' swill.

#### **40.6 Komunikazzjoni mis-Segretarju Eżekuttiv**

40.6.1 Il-Kumitat irċieva proposta mingħand il-Kappillan tal-Fontana fejn qed jitlob permess sabiex il-Kummissjoni Żgħażaġħ Fontanin jorganizzaw *Car Wash* fil-bokka tal-Wied tax-Xlendi fit-22 ta' Lulju 2017 mid-9 ta' filgħodu sat-3 ta' waranofsinhar. Huma ser joqogħdu fejn hemm il-*culverts* sabiex l-ilma jmur hemm. Il-Kumitat ma jaqbilx għaliex jista' jinħoloq precedent.

40.6.2 Il-Kumitat irċieva lment mingħand sid ta' proprjetà li tħares fi Triq il-Kantra, l-x-Xlendi. Quddiem din il-proprjetà hemm arblu u huwa qed jitlob sabiex ma jeħlux *wires* tad-dawl ma' dan l-arblu għaliex dawn jistgħu jtellfulu l-veduta. Dan l-ilment ġie mgħoddi lill-Korporazzjoni Enemalta u dan is-sid ġie infurmat li l-Kumitat/Kunsill ma aċċettax is-suggeriment tal-Enemalta li jagħmel *culvert* minħabba li ma huwiex kompitu tiegħu u m'għandux fondi għal dan il-għan. Dan is-sid jinsab iddispaċut minħabba li xtara dik il-proprjetà proprju għall-veduta. Huwa lest li jieħu azzjoni legali minħabba f'hekk. Il-Kumitat/Kunsill talbu sabiex jikkuntatja direttament lill-Enemalta minħabba li huma ser jagħmlu l-*cables* proposti. Dan is-sid staqsa jekk f'każ li s-sidien ta' dawk l-appartamenti jaqsmu l-ispejjeż bejniethom sabiex il-*culvert* isir, huwiex possibbli li l-*cables* jgħaddu minn taħt l-art; il-Kumitat/Kunsill huwiex lest li jagħmel ix-xogħol u dwar l-ispejjeż involuti. Filwaqt li reġa' ntab jikkuntatja lill-Enemalta minħabba li huma ser jgħaddu l-*cables*, ġie infurmat li huwa possibbli li dan il-*culvert* isir minn kuntrattur privat u mħallas minn dawn l-imsemmija sidien. Għaldaqstant, il-Kumitat/Kunsill ma għandux għalfejn ikun involuti.

Dan ir-resident issa qed jitlob illi peress li l-Kumitat/Kunsill mhux lest li jagħmel dan il-*culvert*, il-*wires* għandhom jeħlu mal-ħitan tal-bini u mhux imdendlin minn arblu għal ieħor. Dan l-ilment ġie mgħoddi lill-Korporazzjoni Enemalta u permezz tas-sistema *servizz.gov*.

Il-ħin kien is-6.00 ta' filgħaxija u s-Sur Saviour Xiberras talab li jkun skużat u ħareġ mil-laqgħa.

- 40.6.3 Il-Kumitat irċieva mingħand ir-Regjun Għawdex invit flimkien mal-Gozo Development Agency għas-sessjoni ta' informazzjoni li ser issir nhar il-Ġimgħa, 21 ta' Lulju 2017 fiċ-Cittadella Cultural Centre. Huwa baġat l-Agenda u informa lill-Kumitat li f'din is-sessjoni ser tiġi pprezentata informazzjoni dwar il-proġett SUPPORT. Il-Kumitat ser ikun irrappreżentat mis-Sur Paul Curmi.
- 40.6.4 Is-Segretarju Eżekuttiv gabar stima għal rombli ta' 20 borża bajda li tintuża għall-*organic waste*. Kull romblu jiswa €1.29. Sadanittant, il-Kumitat ġie infurmat mill-Wasteserv li ser iqassmu l-boroż huma.
- 40.6.5 Il-Kumitat irċieva *e-mail* mingħand il-Wasteserv rigward il-'European Week for Waste Reduction', bejn it-18 u s-26 ta' Novembru 2017 bit-tema 'Reuse and repair, Give it a new life!' Il-Kumitat ġie mitlub jipparteċipa billi jorganizza *environmental action* sabiex ngħollu l-*awareness* u naqsmu prattiċi positivi lill-Kumunità. B'hekk, filwaqt li l-Kumitat ikun qed jagħmel promozzjoni, jidhol biċ-ċans li jirbaħ premijiet kbar. Il-Kumitat ħa nota ta' dan.
- 40.6.6 Il-Kumitat irċieva *e-mail* dwar dokumentarju li ser jiġbed xi xeni fil-Bajja tax-Xlendi. Huma talbu l-permess u staqsew jekk iridux iħallsu xi *fees*. Ġie deċiż li nitolbu aktar informazzjoni u jistgħux jagħtu donazzjoni lill-Kumitat b'mod volontarju.
- 40.6.7 Il-Kunsill irċieva *e-mail* fejn residenta mix-Xlendi rrapportat li fi Pjazza l-Anfori b'incident tabella tan-*No Entry* tqacċtet u twaħħlet ħażin mill-persuna involuta fl-incident. B'konsegwenza ta' hekk, it-triq ma tidherx li ma tistax tidhol minnha u għalhekk peress li l-vetturi qed jidhlu minnha qed tagħti lok għall-incidenti. Hija talbet sabiex din it-tabella titpoġġa f'post aktar prominenti u tiġi tħares fid-direzzjoni t-tajba. lċ-*Chairperson* kien ser idawwar din it-tabella.
- 40.6.8 Għalkemm il-ġabra *extra* kuljum tal-borża s-sewda (skart imħallat) fix-Xlendi bdiet fit-8 ta' Lulju 2017, ir-residenti kienu għadhom ma humiex infurmati. Għaldaqstant, ġie ppreparat *flyer* li tqassam f'kull post fix-Xlendi.
- 40.6.9 Is-Segretarju Eżekuttiv ġab stimi ta' diversi *litterbins* sabiex jitpoġġew fix-Xlendi. Ġie deċiż li jinxtraw tnejn 'Admiral 95 ltrs' li ser jiswew €329.22.
- 40.6.10 Is-Segretarju Eżekuttiv informa lill-Kumitat li persuna li għandha proprjetà tmiss ma' Triq il-Bizantini u Triq il-Qsajjem qed terġa' tilmenta li ż-żewġ bozoz qed joħolqu inkonvenjent. Għal dan l-ilment kien diġà mar jinvestiga l-inġinier u ma sab xejn ħażin. Ġie deċiż li l-Kumitat ma jibqax iressaq dan l-ilment fil-laqgħat.
- 40.6.11 Is-Segretarju Eżekuttiv informa lill-Kumitat li wara li kien ikkonsulta mas-Sindku u l-*Chairperson* ingħata permess sabiex Triq il-Puniċi fix-Xlendi tingħalaq għat-traffiku fl-20 ta' Lulju 2017 mis-7 ta' filgħodu sas-7 ta' filgħaxija. Ir-raġuni hija li l-kuntrattur ser jinstalla *fixed tower crane*. Ingħataw dawn il-kundizzjonijiet:
1. Għandu jitwaħħal avviż fil-bidu tat-triq,
  2. Għandhom jitpoġġew *flyers* mal-karozzi minn qabel,
  3. Għandhom jitpoġġew *flyers* mar-residenzi minn qabel,
  4. Għandha tingħata għajjnuna lill-kuntrattur li jiġbor l-iskart fl-*area* affettwata,
  5. Għandha tinżamm karozza *stand-by* għal ċirkustanzi mhux mistennija,
  6. Għandu jitferra spazju biżżejjed għal vettura biex tgħaddi f'każ ta' emergenza,
  7. Għandu jitpoġġa *signage* addattat,
  8. Jidhlu fis-seħħ ukoll il-kundizzjonijiet li s-soltu joħorġu kull darba li jingħata permess għad-depożitu jew użu ta' krejn jew makkinarju f'xi triq.
- 40.6.12 L-Onor. Silvio Parnis, Segretarju Parlamentari għall-Gvern Lokali u Komunitajiet informa lill-Kunsill li fil-ġimgħat li ġejjin ser jikkuntattjana biex jiltaqa' personalment mas-Sindku u Kunsilliera kollha u dan sabiex ikunu aktar qrib tal-Kunsill u tal-Komunità u jkunu qegħdin jisimgħu l-ideat tagħna. Laqgħa simili ser issir ukoll mal-Kumitat Amministrattiv.
- 40.6.13 Il-Kumitat baġat l-applikazzjoni tiegħu skont Ċirkulari 9/2017 – Inizjattiva Finanzjarja – Local Government Culture Fund: It-Tieni Sejha għal attivitajiet minn Jannar 2018 sa Diċembru 2020. Il-Kumitat applika sabiex isir Kalendarju ta' Attivitajiet fix-Xlendi minn Lulju 2018 sa Settembru 2018, minn Lulju 2019 sa Settembru 2019 u minn Lulju 2020 sa Settembru 2020.

- 40.6.14 Il-Kumitat irċieva *e-mail* mingħand il-Malta Clean Up fejn qed jinfurmaw li flimkien ma' JCI Malta ser jorganizzaw 'Let's Do It Malta 2017, fis-16 ta' Settembru 2017. Inghatat informazzjoni dwar din l-attività li tikkonsisti billi f'din il-gurnata jitnaddfu diversi siti f'Malta u Għawdex. Kull Kumitat/Kunsill ser jagħżel tliet siti fil-lokalità tiegħu fejn jixtieq li jsir it-tindif fihom minn 50 voluntier f'kull sit. F'kull sit irid ikun hemm ipprovduti *skip*, boroż grizi u suwed, tliet membri mill-Kumitat/Kunsill sabiex jilqgħu n-nies u jqassmu l-boroż, u ingwanti. Il-Kumitat/Kunsill għie m'heggeg sabiex jippartecipa. Il-Kumitat ħa nota ta' dan.
- 40.6.15 Is-Segretarju Eżekuttiv għabar stimi sabiex il-*pots* li hemm fix-Xlendi jinbidlu s-siġar għaliex dawk li hemm mietu kollha. Minflok Bruk jistgħu jsiru siġar taż-Żebbuġ. Peress li l-ammont totali ser jaqbeż it-*threshold* ta' *direct order*, għie deċiż li tinħareġ *tender*. Sadanittant, il-Kumitat ser jitlob stimi għal fjuri u tisqija tal-istess fjuri mingħand l-ELC Ltd.
- 40.6.16 Is-Segretarju Eżekuttiv għie kkuntatjat minn persuna residenti fi Triq il-Kavallieri. Hija qed tilmenta li faċċata tad-dar tagħha qed isir żvilupp u qed joħloq inkonvenjent peress li parti mit-triq għiet iċċirkundata bil-*fencing* għaliex qed jinbena ħajt minn taft it-triq. L-iżviluppatur għie kkuntatjat u qal li kollox għandu skont il-permessi u ser iħaffef ix-xogħol sabiex ilesti qabel iż-żmien. Il-Kumitat ħa nota ta' dan.

#### **40.7 Proposti għall-Pjan Ekonomiku, Soċjali u Kulturali għar-Reġjun t'Għawdex**

- 40.7.1 Il-Kumitat irċieva *e-mail* mingħand ir-Reġjun Għawdex fejn qed jinforma li huwa għadu kif għie pprezentat bil-Pjan Ekonomiku, Soċjali u Kulturali għall-Komunità tar-Reġjun Għawdex. Huwa qed jibgħat dan id-dokument flimkien ma' prezentazzjoni li toffri sommarju tal-istess Pjan. Il-Kumitat għie mitlub sabiex jekk hu interessat, iressaq proposti ta' proġetti ta' fejda li jistgħu jitwettqu b'rabta ma' dan il-Pjan sabiex ikunu jistgħu jiġu diskussi u approvati jew mod ieħor fil-laqgħa tar-Reġjun Għawdex li jmiss. Il-Kumitat ħa nota dwar dan.

#### **40.8 Proposti għall-Budget 2018**

- 40.8.1 Il-Kumitat irċieva *e-mail* mingħand ir-Reġjun Għawdex rigward 'Proposti għall-Baġit 2018'. Ir-Reġjun Għawdex iħoss li għandu jippartecipa bis-serjetà u jressaq il-proposti tiegħu għal dan il-baġit kemm f'ismu kif ukoll f'isem il-Kunsilli Lokali ta' Għawdex. Għaldaqstant, il-Kumitat għie mitlub sabiex jekk hu interessat iressaq il-proposti tiegħu lir-Reġjun Għawdex sabiex ikunu jistgħu jiġu diskussi u approvati jew mod ieħor fil-laqgħa tar-Reġjun Għawdex li jmiss. Il-Kumitat ser jipproponi sabiex il-Gvern Ċentrali jagħmel il-*cantilever* fi Triq San Xmun, *dive wreck* fix-Xlendi, jizdied ir-ramel tax-xtajta u jtkabbar il-*Parking* tax-Xlendi.

#### **40.9 Xogħlijiet u Proġetti fix-Xlendi**

- 40.9.1 Bħalissa ma humiex isiru proġetti fix-Xlendi mill-Kumitat peress li fix-xhur tas-sajf ma jistgħux isiru proġetti.

#### **40.10 Tmiem tal-Laqqgħa u data tas-seduta li jmiss**

- 40.10.1 Il-laqqgħa ntemmet fis-7.15 ta' filgħaxija u għiet agġornata għas-16 ta' Awwissu 2017 u fil-5 ta' filgħaxija.

Konfermati, illum 16 ta' Awwissu, 2017

#### **IFFIRMATA**

Mark Busuttil  
*Chairperson*

#### **IFFIRMATA**

Anthony Grech  
Segretarju Eżekuttiv